

## I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

## REGOLAMENTI

## REGOLAMENT TAL-KUMMISSJONI (KE) Nru 690/2008

ta' l-4 ta' Lulju 2008

**li jirrikonoxxi zoni protetti esposti għal riskji partikolari għas-saħha tal-pjanti fil-Komunità**

(Riformulazzjoni)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jwaqqaf il-Komunità Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-pjanti jew għall-prodotti tal-pjanti u kontra t-tixrid tagħhom ġewwa l-Komunità <sup>(1)</sup>, u b'mod partikolari l-ewwel subparagrafu ta' l-Artikolu 2(1)(h) tagħha,

Wara li kkunsidrat it-talbiet magħmula mill-Irlanda, Spanja, l-Italja, Ċipru, il-Litwanja, Malta, l-Awstrija, il-Portugall, is-Slovenja u s-Slovakkja,

Billi:

- (1) Id-Direttiva tal-Kummissjoni 2001/32/KE tat-8 ta' Mejju 2001 li tirrikonoxxi zoni protetti esposti għal riskji partikolari għas-saħha tal-pjanti fil-Komunità u li thassar id-Direttiva 92/76/KEE <sup>(2)</sup> ġiet emendata sostanzjalment bosta drabi. Ġaladarba jridu jsiru iktar emendi, għandha tiġi abbozzata mill-ġdid fl-interess taċ-ċarezza.
- (2) Taht -Direttiva 2000/29/KE, "żoni protetti" esposti għal riskji partikolari tas-saħha tal-pjanti jistgħu jkunu mfissra u għalhekk jistgħu jkunu mogħtija harsien speċjali taht kondizzjonijiet kompatibbli mas-suq intern. Żoni bħal dawn kienu mfissra fid-Direttiva tal-Kummissjoni 2001/32/KE.
- (3) Ċerti Stati Membri jew ċerti zoni fi Stati Membri huma rikonoxxuti bħala zoni protetti fir-rigward ta' ċerti organiżmi ta' hsara. Fxi każijiet, ir-rikonoxximent ingħata

provizorjament press li t-tagħrif shih meħtieġ li juri li l-organizmu ta' hsara kkonċernat ma kienx preżenti fl-Istat Membru jew fiż-żona kkonċernata ma kienx ġie ipprovdut jew l-isforzi biex jinqed l-organizmu bħal dan ma kinux intemmew. Fejn l-Istati Membri kkonċernati pprovdew it-tagħrif meħtieġ, iż-żoni kkonċernati għandhom jiġu rikonoxxuti bħala zoni protetti permanenti. Ir-rikonoxximent provizorju għandu jiġi estiz b'eċċezzjoni għal perjodu limitat iehor ta' żmien biex jagħti lill-Istati Membri kkonċernati ż-żmien addizzjonali meħtieġ biex iressqu tagħrif li juri li dak l-organizmu mhuwiex preżenti, jew, fejn meħtieġ, biex jissoktaw bl-isforzi tagħhom biex jeqirduh. F'każijiet ohra zoni protetti m'għandhomx ikunu aktar rikonoxxuti bħala tali billi organiżmi perikolużi huma bhalissa preżenti.

- (4) Ċipru ġie rikonoxxut provizorjament bħala zona protetta fir-rigward tad-*Daktulosphaira vitifoliae* (Fitch), *Ips sexdentatus* Börner u l-*Leptinotarsa decemlineata* Say sal-31 ta' Marzu 2008. Minn tagħrif imressaq minn Ċipru minn mindu ngħata r-rikonoxximent provizorju, jidher li dawn l-organiżmi mhumiex preżenti f'Ċipru. Għalhekk Ċipru għandu jkun rikonoxxut bħala zona permanenti ta' protezzjoni fir-rigward ta' dawn l-organiżmi.
- (5) Ċerti reġjuni fi Spanja kienu rikonoxxuti bħala zoni protetti fir-rigward tat-*Thaumetopoea pityocampa* (Den. u Schiff.). Minn tagħrif mogħti minn Spanja, jidher li l-organizmu issa stabbilixxa ruhu f'dawn ir-reġjuni. Għalhekk m'għandhomx jibqgħu jiġu rikonoxxuti bħala zona protetta fir-rigward ta' dan l-organizmu.
- (6) Ċerti reġjuni fl-Italja, l-Awstrija, is-Slovenja u s-Slovakkja, u t-territorju kollu ta' l-Irlanda u l-Litwanja kienu rikonoxxuti provizorjament bħala zoni protetti fir-rigward ta' l-*Erwinia amylovora* (Burr.) Winsl. et al. sal-31 ta' Marzu 2008.

<sup>(1)</sup> ĠU L 169, 10.7.2000, p. 1 Id-Direttiva kif emendata l-aħhar bid-Direttiva tal-Kummissjoni 2008/64/KE (ĠU L 168, 28.6.2008, p. 31).

<sup>(2)</sup> ĠU L 127, 9.5.2001, p. 38. Id-Direttiva kif emendata l-aħhar bid-Direttiva 2007/40/KE (ĠU L 169, 29.6.2007, p. 49).

- (7) Minn tagħrif ipprovdut mil-Irlanda, il-Litwanja u s-Slovakkja, jidher li r-rikonoxximent proviżorju taż-żoni protetti għal dawk il-pajjiżi fir-rigward ta' l-*Erwinia amylovora* (Burr.) Winsl. *et al.* għandu jiġi estiż b'eċċezzjoni għal perjodu ta' sentejn biex jagħti lil dawk l-Istati Membri kkonċernati ż-żmien mehtieg biex iressqu tagħrif li juri li dak l-organizmu mhux preżenti, jew, fejn mehtieg, biex jissoktaw bl-isforzi tagħhom biex jeqirduh.
- (8) Minn tagħrif ipprovdut mill-Italja u mis-Slovenja, jidher li l-*Erwinia amylovora* (Burr.) Winsl. *et al.* bħalissa tinstab fxi whud mir-reġjuni, li kienu qabel rikonoxxuti proviżorjament bħala żoni protetti għal dan l-organizmu sal-31 ta' Marzu 2008. Dawn ir-reġjuni għalhekk m'għandhomx jibqgħu jiġu rikonoxxuti bħala żona protetta fir-rigward ta' dan l-organizmu.
- (9) Minn tagħrif imressaq mill-Awstrija, jidher li minhabba kundizzjonijiet mhux favorevoli fl-2007 kien hemm bosta tifqigħat ta' l-*Erwinia amylovora* (Burr.) Winsl. *et al.* fxi partijiet mit-territorju tagħha, li qabel kienu rikonoxxuti bħala żoni protetti għal dan l-organizmu ta' hsara. Għal dan l-ghan, ir-rikonoxximent proviżorju taż-żoni protetti għal ċerti reġjuni fir-rigward ta' l-*Erwinia amylovora* (Burr.) Winsl. *et al.* għandu jiġi estiż għal sena biex jagħti lill-Awstrija ż-żmien mehtieg biex tivverifika li l-isforzi għall-qerda li saru mill-Awstrija fl-2007 huma effiċjenti u biex tressaq tagħrif li juri li l-*Erwinia amylovora* (Burr.) Winsl. *et al.* mhix preżenti jew, fejn mehtieg, biex ittemm l-isforzi tagħha biex jinqered dan l-organizmu fl-2008.
- (10) Malta kienet rikonoxxuta proviżorjament bħala żona protetta fir-rigward tal-vajrus tas-Citrus tristeza (European strains) sal-31 ta' Marzu 2008. Minn tagħrif imressaq minn Malta, jidher li l-isforzi li saru biex jinqered dan l-organizmu kienu ta' suċċess. Għalhekk Malta għandha tkun rikonoxxuta bħala żona permanenti ta' protezzjoni fir-rigward ta' dan l-organizmu.
- (11) It-territorju tal-Portugall kien rikonoxxut bħala żona protetta fir-rigward tal-vajrus tas-Citrus tristeza (European strains). Minn tagħrif mogħti mill-Portugall, jidher li l-organizmu issa stabbilixxa ruħu fxi parti mit-territorju tal-pajjiż. Għalhekk din il-parti fit-territorju Portugiż m'għandhiex tibqa' tiġi rikonoxxuta bħala żona protetta fir-rigward ta' dan l-organizmu.
- (12) Huwa għalhekk mehtieg li tkun modifikata l-għażla eżisenti taż-żoni protetti.
- (13) Fl-imghoddi żoni protetti kienu rikonoxxuti u emendati b'Direttiva. Biex tinkiseb applikazzjoni f'waqtha u simultanja mill-Istati Membri, iż-żoni protetti għandhom ikunu rikonoxxuti permezz ta' Regolament.
- (14) Il-miżuri stipulati f'dan ir-Regolament huma skond l-opinjoni tal-Kumitat Permanenti dwar is-Saħha tal-Pjanti.
- (15) Dan ir-Regolament għandu jkun bla hsara għall-obbligi ta' l-Istati Membri fir-rigward tal-limiti ta' żmien għat-traspożizzjoni fil-liġi nazzjonali u l-applikazzjoni tad-Direttivi mnizzla fl-Anness II, Parti B,

## ADOTTAT DAN IR-REGOLAMENT

## Artikolu 1

Iż-żoni fil-Komunità elenkati fl-Anness I huma rikonoxxuti bħala żoni protetti kif imfisser fl-ewwel subparagrafu ta' l-Artikolu 2(1)(h) tad-Direttiva 2000/29/KE, fir-rigward ta' l-organizmu/i ta' hsara elenkati hdejn isimhom fl-Anness I ta' dan ir-Regolament.

## Artikolu 2

Id-Direttiva 2001/32/KE, kif emendata mill-atti mnizzla fl-Anness II, Parti A, hi mhassra, bla hsara għall-obbligi ta' l-Istati Membri fir-rigward tal-limiti ta' żmien għat-traspożizzjoni fil-liġi nazzjonali u l-applikazzjoni tad-Direttivi stabbiliti fl-Anness II, Parti B.

Referenzi għad-Direttivi revokati għandhom jiġu interpretati bħala referenzi għal dan ir-Regolament u għandhom jinqraw skond it-tabella ta' korrelazzjoni fl-Anness III.

## Artikolu 3

Dan ir-Regolament għandu jidhol fis-seħh l-għada tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 4 ta' Lulju 2008.

Għall-Kummissjoni  
Androulla VASSILOU  
Membru tal-Kummissjoni

## ANNEX I

**Żoni fil-komunità rikonoxxuti bhala “żoni protetti”, fir-rigward ta’ orġaniżmu/i ta’ ħsara mnizzla hdejn isimhom**

Organizmi ta’ ħsara	Żoni protetti: it-territorju ta’
(a) Insetti, dud u nematodi, fl-istadji kollha ta’ l-iżvilupp tagħhom	
1. <i>Anthonomus grandis</i> (Boh.)	Il-Ġreċja, Spanja (Andalusia, Catalonia, Extremadura, Murcia, Valencia)
2. <i>Bemisia tabaci</i> Genn. (Popolazzjonijiet Ewropej)	l-Irlanda, il-Portugall (l-Azores, Beira Interior, Beira Litoral, Entre Douro e Minho, Madeira, Ribatejo e Oeste (il-komuni ta’ Albobaca, Alenquer, Bombarral, Cadaval, Caldas da Rainha, Lourinhã, Nazaré, Obidos, Peniche u Torres Vedras) u Trás-os-Montes), il-Finlandja, l-Iżvezja, ir-Renju Unit
3. <i>Cephalcia lariciphila</i> (Klug.)	l-Irlanda, ir-Renju Unit (l-Irlanda ta’ Fuq, l-Isle of Man u Jersey)
3.1. <i>Daktulosphaira vitifoliae</i> (Fitch)	Ċipru
4. <i>Dendroctonus micans</i> Kugelán	l-Irlanda, il-Ġreċja, ir-Renju Unit (l-Irlanda ta’ Fuq, l-Isle of Man u Jersey)
5. <i>Gilpinia hercyniae</i> (Hartig)	l-Irlanda, il-Ġreċja, ir-Renju Unit (l-Irlanda ta’ Fuq, l-Isle of Man u Jersey)
6. <i>Globodera pallida</i> (Stone) Behrens	il-Latvja, is-Slovenja, is-Slovakkja, il-Finlandja
7. <i>Gonipterus scutellatus</i> Gyll	il-Ġreċja, il-Portugall (l-Azores)
8. <i>Ips amitinus</i> Eichhof	l-Irlanda, il-Ġreċja, Franza (Korsika), ir-Renju Unit
9. <i>Ips cembrae</i> Heer	l-Irlanda, il-Ġreċja, ir-Renju Unit (l-Irlanda ta’ Fuq u l-Isle of Man)
10. <i>Ips duplicatus</i> Sahlberg	l-Irlanda, il-Ġreċja, ir-Renju Unit
11. <i>Ips sexdentatus</i> Börner	l-Irlanda, Ċipru, ir-Renju Unit (l-Irlanda ta’ Fuq u l-Isle of Man)
12. <i>Ips typographus</i> Heer	l-Irlanda, ir-Renju Unit
13. <i>Leptinotarsa decemlineata</i> Say	l-Irlanda, Spanja (Ibiża u Menorca), Ċipru, Malta, il-Portugall (l-Azores u Madejra), il-Finlandja (id-distretti ta’ Åland, Häme, Kymi, Pirkanmaa, Satakunta, Turku, Uusimaa), l-Iżvezja (il-kontej ta’ Blekinge, Gotland, Halland, Kalmar u Skåne), ir-Renju Unit
14. <i>Liriomyza bryoniae</i> (Kaltenbach)	l-Irlanda, ir-Renju Unit (l-Irlanda ta’ Fuq)
15. <i>Sternochetus mangiferae</i> Fabricius	Spanja (Granada u Malaga), il-Portugall (Alentejo, l-Algarve u Madejra)
(b) Batterji	
1. <i>Curtobacterium flaccumfaciens</i> pv. <i>flaccumfaciens</i> (Hedges) Col.	il-Ġreċja, Spanja, il-Portugall
2. <i>Erwinia amylovora</i> (Burr.) Winsl. et al	— l-Estonja, Spanja, Franza (Korsika), l-Italja (Abruzzo, Basilicata, Calabria, Campania, Friuli-Venezia Giulia, Lazio, Liguria, Marche, Molise, Piemonte, Sardenja, Sqallija, Toscana, Umbria, Valle d’Aosta), il-Latvja, il-Portugall, il-Finlandja, ir-Renju Unit (l-Irlanda ta’ Fuq, l-Isle of Man u ċ-Channel Islands),

Organizmi ta' hsara	Żoni protetti: it-territorju ta'
	<p>— u, sal-31 ta' Marzu 2010, l-Irlanda, l-Italja (Apúlia, Emilia-Romagna (il-provinċja ta' Parma u Piacenza), il-Lombardija (għajr il-provinċja ta' Mantova), il-Veneto (għajr il-provinċja ta' Rovigo, il-komuni ta' Castelbaldo, Barbona, Piacenza d'Adige, Vescovana, S. Urbano, Boara Pisani, Masi fil-provinċja ta' Padova u ż-żona li tinsab fin-Nofsinhar ta' l-awtostrada A4 fil-provinċja ta' Verona)), il-Litwanja, is-Slovenja (għajr ir-reġjuni ta' Gorenjska, Koroska, Maribor u Notranjska), is-Slovakkja (għajr il-komuni ta' Blahová, Horné Mýto u Okoč (il-Kontea ta' Dunajská Streda), Hronovce u Hronské Kľačany (il-Kontea ta' Levice), Málinec (il-Kontea ta' Poltár), Hrhov (il-Kontea ta' Rožňava), Veľké Ripňany (il-Kontea ta' Topoľčany), Kazimír, Luhýňa, Malý Horeš, Svätuše u Zátin (il-Kontea ta' Trebišov))</p> <p>— u, sal-31 ta' Marzu 2009, l-Awstrija (Burgenland, Carinthia, l-Awstrija ta' Isfel, it-Tirol (id-distrett amministrattiv ta' Lienz), Styria, Vjenna)</p>
(c) Faqqiegħ	
01. <i>Cyphonectria parasitica</i> (Murrill) Barr	ir-Repubblika Ċeka, l-Irlanda, il-Greċja (Kreta u Lesvos), l-Iżvezja u r-Renju Unit (għajr l-Isle of Man)
1. <i>Glomerella gossypii</i> Edgerton	il-Greċja
2. <i>Gremmeniella abietina</i> Morelet	l-Irlanda, ir-Renju Unit (l-Irlanda ta' Fuq)
3. <i>Hypoxyton mammatum</i> (Wahl.) J Miller	l-Irlanda, ir-Renju Unit (l-Irlanda ta' Fuq)
(d) Vajrusijiet u organizmi li jixbhu l-vajrus	
1. Beet necrotic yellow vein virus	l-Irlanda, Franza (Bretagne), il-Portugall (l-Azores), il-Finlandja, ir-Renju Unit (l-Irlanda ta' Fuq)
2. Il-vajrus tal-marda li ddebbel it-tadam	il-Finlandja u l-Iżvezja
3. Il-vajrus tas-Citrus tristeza (strains Ewropej)	il-Greċja, Franza (Korsika), Malta, il-Portugall (għajr Madejra)
4. Grapevine flavescence dorée MLO	ir-Repubblika Ċeka (sal-31 ta' Marzu 2009), Franza (Alsace, Champagne-Ardenne u Lorraine) (sal-31 ta' Marzu 2009), l-Italja (Basilicata) (sal-31 ta' Marzu 2009)

## ANNEX II

## TAQSIMA A

**Direttiva mhassra flimkien ma' lista ta' l-emendi suċċessivi tagħha**

(kif imsemmi fl-Artikolu 2)

Direttiva tal-Kummissjoni 2001/32/KE  
(ĠU L 127, 9.5.2001, p. 38)

Direttiva tal-Kummissjoni 2002/29/KE  
(ĠU L 77, 20.3.2002, p. 26)

Direttiva tal-Kummissjoni 2003/21/KE  
(ĠU L 78, 25.3.2003, p. 8)

Direttiva tal-Kummissjoni 2003/46/KE  
(ĠU L 138, 5.6.2003, p. 45)

l-Att ta' Adeżjoni ta' l-2003  
(ĠU L 236, 23.9.2003)

L-Artikolu 20 u l-Anness II, p. 443

Direttiva tal-Kummissjoni 2004/32/KE  
(ĠU L 85, 23.3.2004, p. 24)

Deċiżjoni tal-Kummissjoni 2004/522/KE  
(ĠU L 228, 29.6.2004, p. 18)

Direttiva tal-Kummissjoni 2005/18/KE  
(ĠU L 57, 3.3.2005, p. 25)

Direttiva tal-Kummissjoni 2006/36/KE  
(ĠU L 88, 25.3.2006, p. 13)

Direttiva tal-Kummissjoni 2007/40/KE  
(ĠU L 169, 29.6.2007, p. 49)

## TAQSIMA B

**Lista tal-limiti ta' żmien għat-traspożizzjoni fil-liġi nazzjonali u l-applikazzjoni**

(kif imsemmi fl-Artikolu 2)

Direttiva	Limitu ta' żmien għat-traspożizzjoni	Data ta' l-applikazzjoni
2001/32/KE	il-21 ta' Mejju 2001	it-22 ta' Mejju 2001
2002/29/KE	il-31 ta' Marzu 2002	l-1 ta' April 2002
2003/21/KE	il-31 ta' Marzu 2003	l-1 ta' April 2003
2003/46/KE	il-15 ta' Ġunju 2003	is-16 ta' Ġunju 2003
2004/32/KE	l-20 ta' April 2004	il-21 ta' April 2004
2005/18/KE	l-14 ta' Mejju 2005	il-15 ta' Mejju 2005
2006/36/KE	it-30 ta' April 2006	l-1 ta' Mejju 2006
2007/40/KE	il-31 ta' Ottubru 2007	l-1 ta' Novembru 2007

## ANNEX III

## Tabella ta' korrelazzjoni

Direttiva 2001/32/KE	Dan ir-Regolament
Artikolu 1	Artikolu 1
Artikolu 3	—
—	Artikolu 2
Artikolu 4	—
Artikolu 5, l-ewwel paragrafu	Artikolu 3, l-ewwel paragrafu
Artikolu 5, it-tieni paragrafu	—
—	Artikolu 3, it-tieni paragrafu
Artikolu 6	—
Anness, il-punt (a), 1, 2 u 3	Anness I, il-punt (a), 1, 2 u 3
Anness, il-punt (a), 3.1	Anness I, il-punt (a), 3.1
Anness, il-punt (a), minn 4 sa 15	Anness I, il-punt (a), minn 4 sa 15
Anness, il-punt (a), 16	—
Anness, il-punt (b), 1	Anness I, il-punt (b), 1
Anness, il-punt (b), 2, l-ewwel inċiż	Anness I, il-punt (b), 2, l-ewwel inċiż
—	Anness I, il-punt (b), 2, it-tieni inċiż
Anness, il-punt (b), 2, it-tieni inċiż	—
—	Anness I, il-punt (b), 2, it-tielet inċiż
Anness, il-punt (c), 01	Anness I, il-punt (c), 01
Anness, il-punt (c), minn 1 sa 3	Anness I, il-punt (c), minn 1 sa 3
Anness I, il-punt (d) minn 1 sa 4	Anness I, il-punt (d) minn 1 sa 4
—	Anness II
—	Anness III